



АССАЛАМУ ГАЛАЙКУМ!

ЦОЛЪИ

Шамил районалъул газета

Газета бахъизе байбихъана 1931 соналъул маялда

№29
(9917)

РУЗМАН

24 июль

2020 сон

3 ЗУЛЬ-ХИДЖА 1441 СОН

ЕДИНСТВО

Газета къватІibe уна моцІида жаниб 4 нухаль

Багъа эркенаб

■ БАРКИ

1994 соналъул 26 июлалда къабул гъабун Дагъистаналъул Конституция. Гъеб къо нилъер республикалъул тарихалде ана Дагъистаналъул миллияб байрам - ДРялъул Конституциялъул къо хІисабалда.

Республикалъул аслияб къанун къабул гъабиялъ, цІияб гъумер рагъана гІемер миллатазулаб Дагъистаналъул халкъ цебетІеялъулъ. Конституциялъ къануназулаб къучІ лъуна демократиялъул нухдасан республика цебетІеялъе, гъель щула гъабун дагъистаниязул гъунки ва цолъи, миллатазда гъоркъоб рекъел ва рагІи дандеккей. 1 июлалъ тІобитІараб референдумалдаги киналго дагъистаниязго гІадин, нилъер районцоязги рахъ къуна Конституциялда гъарурал хиса-басиязул.

Жакъа улкаялда унел хиса-басиязда бан, нилъеер рагъулел руго цІи-цІиял ресал, цере чІолел руго экономика рукІалиде ккезабиялъул ва халкъалъул гІумру лъикІгъизабиялъул цІиял масъалаби. РакІчІей буго районалъул гІадамазги гъел масъалаби тІуразаризе рукІиналда, гъез жидерго захІматадалъун республикалъул, районалъул социалиябгун экономикалъул ва рухІияб цебетІеялъе шартІал гІуцІизе рукІиналда. РакІ-ракІалъ баркула киналго районцоязда миллияб байрам – Дагъистан Республикалъул Конституциялъул къо. Гъарула киназего щулияб сахлъи, рекъел, талихІ ва икъбал.

Районалъул бетІер М.ХІАСАНОВ

■ ЦІИЯЛ ХАРБАЛ

«Дир Дагъистан» проект мугІрул росабалъ

21 июлалъ ГІурада унел ругел «Комфортная городская среда», «Дир нухал» абурал проектазул ахІвал – хІалалгъухъ балагъизе ва хІалтІабазе къимат кезелгун гъенив щвана районалъул бетІерасул заместитель, нилъер районлда «Дир Дагъистан» проектазул куратор Камил МухІамадов.



Росдал советалда цебе бугеб майдан къачІазе «Комфортная городская среда» проекталда биччан буго 2 500 660гъ. Гъел сурсатазул

цІикІкІунисеб бутІа буго федералияб бюджеталдаса. Хадубккунисеб бутІа республикалъулгун(13688гъ) районалъул (1131900гъ.) бюджетаздаса биччан буго.

Росдал бегавул ХирамухІамад ИсмагІиловас баян къуна 80% хІалтІабазул лъугІун ругин абун. Гъенир лъун руго лъим чваххизе роГІрал, беседа, спортивияб площадка, чІун руго гъутІби, токалъул цІиял хІубал чІван, гвангъизабун буго объект. Планалда рекъон хутІун буго асфальт тІезе ва гІисинал хІалтІаби лъугІизаризе. ПІагараб заманалда жаниб гъеб рагІалде бахъине бугин бицана росдал бегавулас.

«Дир нухал» проекталда рекъон, росу бакъулъан унеб, генерал-полковник М.Танкаевасул цІар къураб къватІ гІатІид гъабизе байбихъун буго. Гъеб объекталда хІалтІи гІуцІулеб буго «Гусейнова Аслият» ИШялъ. Подрядияб гІуцІиялъул вакил МухІамад Шигъабудиновас баян къуна: «Ракъулъан токалъул кварал рехун нух гвангъизабизе ва цогидалги цере-лърурал масъалаби тІуразе байбихъи лъуна нижеца. Гъельне биччараб харж - 3 990 000гъ. Бихъизабурал заманалде лъугІизабизе буго гъеб къватІ къачІаялъул хІалтІи,»-ян.

Проктал тІуразариялъе гІаммгъабун лъикІаб къимат къуна Камил МухІамадовас.

НИЖЕР МУХБИР

ТІабигІаталъул балагъалъ

22 июлалъ ракъусезул къо бахун тІадехун къуру ччукІун бачІун къана ЛъаратІе унеб нух.

Гъелъул хІасилалда, нухда хІалтІи гъабубеб букІараб экскаватор къурдаса гъоркъе, гъваридаб кІкІалахъе бортана, жанив Хунзахъ районалъул БакъайчІиса гІолилав ТІал-хІатухайир МухІамадовгун.

Лъугъа-бахъиналъул хабар лъайгун районалъул бетІер МухІамад ХІасанов щвана гъенив, лъазабуна киналго жавабиял идара-базда.

МЧСалъул хІалтІухъабигун жамагІаталъ гІолилав валагъулел вуго.

Нух бацІицІад гъабизе гъарулел руго хал хІалтІаби. ЛъаратІа районалде ва БежтІа участокалде шагъранух рагъизе бищун дагъаб кІинго къониги къваригІунин бицана нухал къачІалеб идараялъул вакилзабаз.

ГІ.НУРМУХІАМАДОВА



Юбилей

РагІи бегІерав Бакълъухъа шагІир



МагІарулазул машгъурав шагІир ЖабрагІил ХІасановас 60 сон тІубалаан исана. ВатІан бокъулезе, мацІ хириязе ва авар адабияталъул къимат лъалезе сайигъат буго ЖабрагІилил асарал.

3 гъум.

■ БАЙРАМАЛ



26 июлалда тІолаалго дагъистаниязго гІадин, нилъер районалъул гражданазги кІодо гъабун Дагъистан Республикалъул аслияб къанун-Конституция къабул гъабиялъул байрам. Бокъараб миллаталъул гІадин, нилъер республикалъул гІумруялъулги бищун кІвар цІикІкІараблгун, ралъдалъ гамил нух битІун ккезабулеб маяк кинигин пачалихъалъул цебетІеялъе къучІ лъолеб хІужжалъун ккола Конституция.

Чанги чиясул ботІролъе бачІунеб батила щай Конституциябазул къоял кІодо гъаризе кколел абурал пикру. ТІоцебесеб иргаялда Конституциялъ къвакІизабун пачалихъалъул аслу. Гъеб документалда жаниб мухІкан гъабун буго инсанасул ихтиярал ва гІадал ишал. Хас гъабун Дагъистаналъул Конституция къабул гъабун 1994 соналъул 26 июлалда. Гъеб ккана гІемер миллатал ругеб республикалда миллияб рагІатІей биччангунгІиялъе сабаблгун. Конституциялъул тІоцебесеб статьялда хъван буго: «Дагъистан Республика-Дагъистан ккола Россиялъул Федерациялда жаниб цогоял ихтияразул пачалихъалъун ва гъель загъир гъарула Дагъистаналъул тІолабго гІемер миллатазулаб халкъалъул мурадал»,- ин. Лъабилеб статьялда рекъон «Инсан, гъесул ихтиярал ва эркенлъи цІуни ккола бищунго тІадегІанаб ва къиматаб налгІилгунги мурадлгунги. Инсанасул ва гражданаинасул ихтиярал, эркенлъи ритІухъ гъари ккола пачалихъияб налгІилгун».

Конституциялда рекъон къабул гъарула республикалъул хутІарал къануналги.

Дагъистан Республикалда инсанасул ва гражданаинасул ихтияралгун эркенлъи цІунула миллаталде, жинсалде, мацІалде, социалиябгун буголгІиялъул хІалалде, хІалтІулеб бакІалде ва гъулухъалде, гъабубеб хІалтІуде, гІумру гъабубеб бакІалде балагъичІого. Ай, «Законалда ва судалда цере киналго ращадал руго».

Гъединго щивав инсанасе рес къун буго рицияздалгун росдал, районалъул, республикалъул даражаялда цехъаби къабул гъаризе ва живгоги вищаравлгун вукІине.

Конституциялъул киналго бутІаби цІуниялъе нилъер районалъул аслиял хъулухъал ккола ОМВД, прокуратура ва суд.

Давуд ДАВУДОВ

ОТЧЕТ ОБ ИСПОЛНЕНИИ БЮДЖЕТА
ГЛАВНОГО РАСПОРЯДИТЕЛЯ, РАСПОРЯДИТЕЛЯ, ПОЛУЧАТЕЛЯ БЮДЖЕТНЫХ СРЕДСТВ,
ГЛАВНОГО АДМИНИСТРАТОРА, АДМИНИСТРАТОРА ИСТОЧНИКОВ ФИНАНСИРОВАНИЯ ДЕФИЦИТА БЮДЖЕТА,
ГЛАВНОГО АДМИНИСТРАТОРА, АДМИНИСТРАТОРА ДОХОДОВ БЮДЖЕТА

на 1 января 2020 г.

Главный распорядитель, распорядитель, получатель бюджетных средств,
главный администратор, администратор доходов бюджета,
главный администратор, администратор источников финансирования дефицита бюджета

Администрация муниципального образования "Село Ратлуб" Шамильского района Республики Дагестан
Бюджет Муниципального образования "Село Ратлуб" Шамильского района Республики Дагестан

Форма по ОКПО: 04291611
Дата: 01.01.2020
Глава по БК: 001
по ОКМО: 82246000030
по ОКЕИ: 383

Наименование бюджета:
Периодичность:
Единица измерения:

1. Доходы бюджета

Table with columns: Наименование показателя, Код строки, Код дохода по бюджетной классификации, Утвержденные бюджетные назначения, Исполнено (через финансовые органы, через банковские счета, прочие операции), Неполученные назначения.

2. Расходы бюджета

Table with columns: Наименование показателя, Код строки, Код расхода по бюджетной классификации, Утвержденные бюджетные назначения, Лимиты бюджетных обязательств, Исполнено (через финансовые органы, через банковские счета, прочие операции), Неполученные назначения.

3. Источники финансирования дефицита бюджета

Table with columns: Наименование показателя, Код строки, Код источника финансирования по бюджетной классификации, Утвержденные бюджетные назначения, Исполнено (через финансовые органы, через банковские счета, прочие операции), Неполученные назначения.

Руководитель: М.А. Джабраилов
Главный бухгалтер: Ш.К. Курамагомедов
Централизованная бухгалтерия
Исполнитель

Утверждаю
Глава МО "село Ратлуб"
наименование должностного лица, утверждающего смету
МО "село Ратлуб" Шамильского района РД наименование
главного распорядителя бюджетных средств

подпись: М.А. Джабраилов
расшифровка подписи

"30" Декабрь 2019 года

Б Ю Д Ж Е Т Н А Я С М Е Т А
на 2020 год.

Table with columns: КОДЫ, ОКПО, ОКУД, ОКАТО, по БК, ОКЕИ

Получатель бюджетных средств: МО "село Ратлуб"
Гл. распорядитель бюдж. средств
Наименование бюджета
Единица измерения: руб

Main budget table with columns: Наименование показателей, Вед., Разд., Под разд., Целевая статья, Вид расх., КОСГУ, Сумма

Руководитель: Гл. бухгалтер

Утверждаю
Глава МО "село Ратлуб"
наименование должностного лица, утверждающего смету
МО "село Ратлуб" Шамильского района РД наименование
главного распорядителя бюджетных средств

подпись: М.А. Джабраилов
расшифровка подписи

"30" Декабрь 2019 года

Б Ю Д Ж Е Т Н А Я С М Е Т А
на 2020 год.

Table with columns: КОДЫ, ОКПО, ОКУД, ОКАТО, по БК, ОКЕИ

Получатель бюджетных средств: МО "село Ратлуб"
Гл. распорядитель бюдж. средств
Наименование бюджета
Единица измерения: руб

Main budget table with columns: Наименование показателей, Вед., Разд., Под разд., Целевая статья, Вид расх., КОСГУ, Сумма

Руководитель: Гл. бухгалтер

■ ЮБИЛЕЙ

МагIарулазул машгъурав шагIир ЖабрагIил XIасановасул 60 сон тIу-баялде бахъулеб тIехъалда данде гъарун руго гъес батIи-батIиял соназда хъварал шигIраби ва назмаби.

ВатIан бокъулесе, маI хириязе ва авар адабияталгул кIимат лъалесе сайигъат буго ЖабрагIилил асарал.

Заман

Гъаб - чехъги гIорцIараб,
макъуги гIураб,
Рокъулелциналги рахъ-рахъалъ араб,
БетIерги чарлъараб,
черхги бакIлъараб,
Чваххиялъ батIияб гIелги босараб.

Лъугъине кколеб жо лъугъун бахъараб,
Лъугъунаребщинаб дуда бичIчIараб,
РекIелъе, ракъварал
тIугъдул кинигин,
ТIубачIел анищал къватIир рехараб.

Нилъерги чидарги чи дуда лъараб,
Чинкваги куракги батIа гъабураб,
ГIабдалги гIакъилги
гIакълуялъ цIараб,
Гъудулги тушманги дуда вичIчIараб.

ГIалагъважа араб, гIахъучIалъ тараб,
Лал тIамун, хIурги ун,
мугъ кодой цIвараб,
Каранде дализе бетIерги биччан,
«БетIергъан Аллагъин» - дуца ахIараб.

* * *

МугIрузул тIогъиса бакъ гирулелгул,
Пашманго хутIула тIохил рагIалда.
Гъаль, нахъ буссунареб,
бахъанщинаб къо,
Ургъел гъечIев инсан, унго, дур гIумру.

Унго, чан бералха, гъалъухъ ралагъун,
Риунел рукIарал тIохил рагIалда.
Дир гIадаб пикругун, каранда ракIгун,
Кидаго хвеларин, хиялги гъабун.

* * *

Нахъойги рагIула гIагараб цIумур,
ГIумрудул дарсиде дун ахIулелбай?
Рекерулел руго даим соналги,
Дарсиде кватIулел лъимал кинигин.

Лъаларо, дир школа кибехун бугеб,
Класс буго дие тIолго дунял.
Дие гъалбул босси борхатго буго,
Дир квер гIунтIуларел
хъахIилал зобал.

ГIасрудал цIалдохъан
дун цIиял хIарпахъ
ЦIвабазухъ хIасратго валагъун вуго.
Гъел кенчIолел руго дие маргъулъун,
МагIарул халкъалгул
къисмат къалъарал.

ЧIужугIаданалде

Надир-шагъ хIинкъарал, Тимур тIуркIарал,
Талавур гъаризе лъидаго кIвечIел.

МугIрул чIужугIадан
чIинчIуялъ гурищ,
ЙикIарай некIого берцин гъаюн мун.
Гъурцарал расазул гIурусай гуру.
ГIурулъе кIанцIарай ахIулгохIалда.

Гъал чияр гIадатал
сунца лъикI рихъун,
Къел дуца босараб, дагъистанияй.
Хиянатав васас хахараб керен,
ТIун гъурмалъ речIчIарай
магIарул чIужу.

РагIи бетIерав Бакълъухъа шагIир

ЖабрагIил XIасанов 1960- 2014

XIасанов ЖабрагIил гъавуна 1960 соналгул 19 июлалда Шамилил районалгул Бакълъухъ росулъ. Гъоркъохъеб школагI лъугIун, гъев цIализе лъугъана Дагъистаналгул пачалихъияб университеталгул филологияб факультеталгул Дагъистаналгул маIазул отделениялде. Гъенив гъев цIалана лъабго соналъ. ГъитIинго черх загIунаб букIун, кIудияв гIедал, гъесул гIузру цIикIкIана (щукIдул рукIкIунеб унти букIана гъесул). ЦIали, сахлъи гъечIолъиялъ, гъоркъоб къотIизе тана. Гъелдаса хадув гъев гIумру гъабун чIана цин XIебда, хадув росулъе вахъана.

КучIдул ЖабрагIилица школалда вугеб мехалдаго хъвалаан. Гъесул асарал тIоцере районалгул «БагIараб цIва» газеталда, хадув республикаялгул «БагIараб Байрахъ» газеталда, «Гъудулъи», «МагIарулай» журналалда рахъана. ТIоцебесеб тIехъ гъесул бачIана «МицIрал» абураб гIаммал авторазул асарал жанире рачараб басмаялда 1989 соналъ. Гъелдаса хадув гъесул асаразул «Пашманаб къиса» ва «Асарал» абурал тIахъал рахъана басмаялда.

2010 соналъ ЖабрагIилил 50 сон баялда хурхун творческияб вечер тIобитIана Авар театралда, Шамилил районалгул администрациялгул ва культуралялгул отдалалгул хIаракаталдалгун. Гъеб юбилеялде «Асарал» абураб тIехъги райадминистрациялгул харжазде бахъун букIана. Гъелдаса ЖабрагIил цIакъ нечон вукIунаан. Гъельие квербакъун букIана районалгул бетIерасул заместитель XIажиев ГIабдулвахIидица, культуралялгул отдалалгул нухмалъулев Гъапар ГIабдулмухIамадовас ва «Цолъи» газеталгул редактор ГъитIинова ПатIиматица. Гъелдеги районалда гъаруна ЖабрагIилилги цIалдолесулги данчIваял. Гъев цIакъ гъираялда къабул гъавуна гIенеккараз.

ЖабрагIил киданиги цIаралда яги рецIалда хадув лъугъинчIо. Гъесие хIажатал рукIинчIо шапакъатал. Бищун гъев вохулеб жо букIана пасихIаб, унго-унгояб кечI. ЦIакъ лъазе тIалаб гъабулаан умумузул тарих. Имам Шамилил гъазаваталгул, бахIарчиял умумузул бицун чIалгIен-свак лъалароан гъесда. РогъинегIан гIодор чIун бицаниги гъев гIорцIулароан тарихалгул ва адабияталгул бицун. Гъеб кинабго гъесул асаразулъ загъирлъунги буго.

Гъесул асарал руго гIемерисел гIаданлъи, яхI, намус, ВатIаналде рокъи цIуниялде ахIулел, умумузул бахIарчилъи, Шамил имамасул гъазаваталгул бицунел.

РагIи бетIерав чи вукIана ЖабрагIил. СагIид-апандияс цIакъ асар гъабун бицунаанила тIоцере жиндихъе вачIарав чи ЖабрагIилил загIунабго рилълин бихъун, гурхIун вукIун вуго асда. ЖабрагIилица абун буго: «Гъаб дунялалъе гъаб рилълин гIолел батанин жинда»-ян. Гъединал гIемерал рагIаби руго ЖабрагIилил халкъалъ бицаде цIунун. ГIумруялде рокъи бугев, ракI аваданав, гъудулзаби гIемерав чи вукIана ЖабрагIил. Гъев цIакъ къокъидго ана гIумруялдаса. РакIалдаго гъечIого бачIана гъесие къадар цванилан хабарги. Гъеб букIана 2014 соналгул 21 сентябрь.


МухIамадрасул ГIУМАРОВ
Россиялгул хъвадарухъабазул Союзалгул член

ЧегIерал гъалалги чохдикъе рачун,
Чарамул хвалченги
хвезегIан хъвагIун,
Ахираб хIухъелгун лъималгун цадахъ,
Къурса гIодой арай магIарул чIужу.

Бице, кибе араб аваразул яхI,
Гучал умумузул учузал ясал?
Кибе рехун араб магIарул намус,
ГIоралъ хъамулареб, цIед бухIулареб.

ТIаде рахъа, умумул

ТIаде рахъа, умумул,
АхIи балел руго ниж,



ЧIагояз тIубаларел
ТIалабал гIемер ругин.
Иман гъечIеб халкъ бугин,
Хабар гъечIеб гIел бугин,
ГIабдалас хадув бачун
Халкъ къурса унеб бугин.
ЛъикIал чагIи чIван ругин,
ЧIандачагIи тун ругин,
Тураб жо бацIцIун чIолел
БахIарзал гIадин ругин.
БахIарчилъи ссун бугин,
Саяхълъи бергъун бугин,

Аллагъилан ахIулев
АхIмакъилан тун вугин.

Рехун тун улбул ругин,
Умумул кIочон ругин,
Мажгитазда багъулеб
Мегеж тараб халкъ бугин.

Видулъ хиянат бугин,
Харбилъ чороклъи бугин,
МагIарул миллаталгухъ
МагIу тIолел хIал бугин.

Холезул ургъел гъечIин,
Хваразул адаб гъечIин,
Ханлъи бокъарал ругин,
ТIаде рахъа, умумул.

XIатIикъе бан чед бугин,
Чурулъе бан квен бугин,
Кагътал хIалел халкъ бугин,
ТIаде рахъа, умумул.

ЛъикIалъе ратизеги,
Къешалде семизеги,
ГIадамал тIагIун ругин,
ТIаде рахъа, умумул.

ТIаде рахъа, умумул,
Бахъараб хвалчен гIадал,
Хияналги хIехъечIел,
XIалихъалъи баччичIел.

ТIаде рахъа, умумул,
ГIаданлъиялъ цIураб халкъ,
ГIарцухъ жал ричуларел,
Бечелъиялъ чIваларел.

ТIаде рахъа, умумул,
АхIиялъе лебалал,
Гъаб ракъалде рачIарал,
Ракъулъе тIоритIарал.

Къолден хурал чурхдулгун,
Къоно барал чахъалгун,
Къо гIемераб хIехъеялъ,
XIал бергъарал гъурмалгун.

Тушманасул боялда
Бадиб къараб магI гIадал,
ТIаде рахъа, умумул,
Иманалгул цIураб халкъ,

Надир-шагъ щуцахъ варал,
Шамил имам кударал,
БахIарчилъигIемерал,
ГIадлу-низам къварарал.

Борхатаб къадруялгул,
Къуватаб лагаялгул.
ТIаде рахъа, умумул,
АхIулгохIа регарал.

АхIулеб ЛIаилагун
ЦIадулъе тIерхъунарал;
Даргъоб, Гъуниб, Веденоб
Рохъабазда хутIарал.

Сибиралгул ракъалда
Рукъби жидер щуцарал.
Нуж, ВатIан тун къокъарал,
Къъанабакъе тIерхъарал.

Чияр зодил хъахIиллъи
ХъахIберазулъ ссунарел,
Нуж хIежалде унаго
Салулъе ккун тIагIарал.

ТIад руссине лъачIого
Сапаразда хутIарал.
ТIаде рахъа, умумул,
АхIи буго нужеде,

ГIорцIидал, гIадамасе
Лъугъунеб жо бихъизе.

